

---

Shri Lakshmi Hayagriva dhyAnam

श्रीलक्ष्मीहयग्रीवध्यानम्

Document Information

---

Text title : Shri Lakshmi Hayagriva dhyAnam

File name : lakShmIhayagrIvadhyanam.itx

Category : vishhnu, dhyAnam

Location : doc\_vishhnu

Transliterated by : Chandrasekhar Karumuri

Proofread by : Chandrasekhar Karumuri

Latest update : September 19, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 20, 2023

*sanskritdocuments.org*

---

श्रीलक्ष्मीहयग्रीवध्यानम्



विधिवद्विधिवन्दितौ पयोधौ श्रुतिमन्वेषयितुं कृतावगाहौ ।  
मधुकैटभमर्धिनौ मनोज्ञौ मनवै ते चरणौ हयास्य! देव! ॥ १ ॥

यदुदग्रजवोत्थसिन्धुभङ्गव्रजघातक्षतपौरुषा वुभौ तौ ।  
शयितं तु भवन्तमाप्य नष्टौ तव जङ्घे हयवक्र! मे हृदि स्ताम् ॥ २ ॥

सितपद्मनिविष्टयद्वयैकस्थितलक्ष्मीशुभलम्बिपादयुक्तः ।  
चरणस्तव दक्षिणः शरण्यं मम वागीश! तवोरुयुग्म मेतत् ॥ ३ ॥

प्रणमद्विधिवासभव्यपद्मं शुभपीताम्बरशोभि दिव्यभूषम् ।  
अखिलाण्डसमुद्भवार्थनाभिस्मरणे स्यादुदरं हयास्य ते मे ॥ ४ ॥

उपदेशकरेण दक्षिणेन स्फुरितं पुस्तकधारिणा करेण ।  
अरिशङ्खनिवर्तितारिपाणिद्वयमश्वास्व! वपुस्तव स्मरेयम् ॥ ५ ॥

निखिलाश्रितजीवधीविकास ब्रजवद्भावितदीप्तिकौस्तुभाढ्यम् ।  
कलितं वनमालया च वक्षस्तव संश्लिष्य धिया हयास्य मोदे ॥ ६ ॥

निकटस्थितपाञ्चजन्यवाञ्छयस्फुरदाकारशुभध्वनिं सुदीर्घाम् ।  
परखण्डनतर्कबाणपूर्णेषुधितुल्यां हयकन्धरां स्मरामि ॥ ७ ॥

अमृतायितहल्हलुक्तिधूताखिलहालाहलरूपहैतुकोक्ति ।  
वदनं सदनं करोत्वजस्रं हृदयं मे सदयं प्रभो! हयास्य! ॥ ८ ॥

तुरगास्य! कटाक्षधारया त्वं  
कलुषव्रातमपास्य मे विधेहि ।  
शठजिघतिराजवेदचूडा -  
गुरुसूक्त्यादृतसर्वतत्त्वबोधम् ॥ ९ ॥

श्रयदातिरवश्रुतीच्छयेव  
स्थुट मुन्नामितकर्णमश्वक्र!।

स्फुटसान्द्रसटाजटाभिरामं

रमयेन्मे हृदयं शिरस्त्वदीयम् ॥ १० ॥

इति ते हयवक्र! दिव्यरूपे

पदजङ्घोरुकटिक्रमेण पाणीन् ।

हृदयं गळमास्यमक्षि शीर्षं

कलयेत् यः सकलाः कलास्तदाप्ताः ॥ ११ ॥

सितपद्मनिषण्णमम्बुजाक्षं

स्फटिकाद्रिप्रतिमं रमासमेतम् ।

हयकण्ठमकुण्ठवाहिधीवाक्

द्वयसिञ्चै उषसि स्मरामि नित्यम् ॥ १२ ॥

अभिगन्तुमपि प्रपत्तु मेवं

गदितुं मङ्गळमातनोः स्तुतीस्त्वम् ।

त्वदुपाश्रितमन्मुखेनपूर्वं

हयवक्राकृतिचिन्तनं त्विदानीम् ॥ १३ ॥

इति सन्ध्यसमीक्षितावदातस्फुटपूर्णाश्रवपुहयास्यभक्तः!।

नवदेशिकवीरराघवार्यो व्यतनोत् प्रातुरुषस्सु चिन्तनार्थम् ॥ १४ ॥

विद्याविश्राणनोदन्तो हयग्रीवः परः पुमान् ।

अनुग्रहं वितनुतामाश्रितेष्वनवग्रहम् ॥ १५ ॥

सेवे लक्ष्मीहयमुख! कुरु त्वं दयात्वत्वदाब्जे

जानुन्यूरौ घनकटितटे दिव्यपीताम्बराढ्ये ।

कुक्षौ वक्षस्यपि च विपुले वैजयन्त्यादिभूषे

हस्ते पुस्तान्वयिनि ललिताक्षे सचक्रे सशङ्खे ॥ १६ ॥

दीर्घग्रीवा मुखपुटमहानासिका गण्डपाळी


स्मेराम्भोजप्रतिमनयनभ्रूलसद्वक्रबिम्बे ।


शीर्षं चोच्चै श्रवसि परितो विस्तृतायां सटायां

स्मृत्वा चिन्तामुखमनुभवेत् श्रीसखं त्वां समग्रम् ॥ १७ ॥

इति श्रीलक्ष्मीहयग्रीवध्यानं सम्पूर्णम् ।

Proofread by Chandrasekhar Karumuri

——  
*Shri Lakshmi Hayagriva dhyAnam*  
pdf was typeset on September 20, 2023

——  
Please send corrections to [sanskrit@cheerful.com](mailto:sanskrit@cheerful.com)

